

ආර්ථික පරිණතභාවය

සරුසාරවත් භූමිභාගයක වෙසෙන කෑගලු වැසියෝ ස්වකීය ජීවිතය සරිකර ගැනීම වස් කෘෂිකර්මාන්තය ප්‍රධාන ජීවනෝපාය ලෙස යොදා ගැනෙති. නිරිත දිග තෙත් කලාපයේ සාරවත් භූමිභාගය වන කෑගලු දිසාවේ රබර් ,තේ ,පොල් යන ප්‍රධාන භෝග ත්‍රිත්වයට අමතරව කරාබු, ගම්මිරිස් ,කෝපි ,කොකෝවා ආදී අවශේෂී සුළු අපනයන භෝග වගාව සඳහාද යෝග්‍ය ප්‍රදේශයකි. රබර් වගාව සඳහා ලක්දිව සුපතල දිස්ත්‍රික්ක අතර කෑගල්ල සුවිශේෂී වන අතර දැනට වගාබිම් වලින් 33% ක් රබර් වගාව සඳහා යොදා ගෙන ඇත. හෙක්ටයාර් 11600 ක භූමි වපසරියක වී වගා කෙරෙන අතර ප්‍රධාන ගංගා නිම්න හැරුණු විට ආයතනාත්මක නිම්න වලද ව්‍යාප්ත වී ඇති කුඹුරු එම ගංගා වලින් ගෙනෙන රොන් මඩ වලින් සාරවත් පස නිසාම වී වගාවෙන් ඉහළ අස්වැන්නක්ද ලබයි. නමුදු ප්‍රධාන ලෙස අහස් දියෙන් යල මහ දෙකන්නයේම ගොවියෝ වී වගා කෙරෙති.

භවභෝග වගාවට සාරවත් වූ කෑගලු බිම් ප්‍රධාන ඛනිජ සම්පත් උත්පාදිත නිෂ්පාදිතයකි. ලොව දියුණු කාර්මික රටවලට අපනයන කරන මිනිරන් අවශ්‍යතාවයෙන් අර්ධයකටත් වඩා සපුරාලන්නේ මෙම දිස්ත්‍රික්කය තුළ පිහිටි සුවිසල් බෝගල පතලෙනි. කැලණි ගඟ අශ්‍රිත නිම්න වල සිදුකෙරෙන මැණික් කර්මාන්තය දිස්ත්‍රික්කයේ ආර්ථික සමෘද්ධිය උදෙසා සැලකිය යුතු දායකත්වයක් ලබාදෙයි.

